

प्रेस विज्ञप्ति

जामिया के छात्रों ने बिखेरी पराक्रम दिवस कार्यशाला में अपनी चमक

जामिया मिल्लिया इस्लामिया के ललित कला संकाय के छात्रों ने 24 जनवरी, 2024 को प्रतिष्ठित लाल किले में आयोजित पराक्रम दिवस कार्यशाला में अपनी कलात्मक प्रतिभा का प्रदर्शन किया। नेताजी सुभाष चंद्र बोस के जन्मदिन और महान नेता की विरासत का जश्न मनाने के उपलक्ष्य में आयोजित इस कार्यशाला में छात्र शामिल हुए।

छात्रों ने कार्यशाला में सक्रिय रूप से भाग लिया, जहां उन्हें नेताजी को समर्पित चित्रों और पोस्टरों के माध्यम से अपनी रचनात्मकता व्यक्त करने का अवसर दिया गया। जामिया के छात्रों द्वारा निर्मित जीवंत कलाकृति ने आयोजकों और कार्यक्रम में उपस्थित जनता दोनों का ध्यान आकर्षित किया।

छात्रों के काम के प्रति सार्वजनिक जुड़ाव स्पष्ट था क्योंकि उपस्थित लोगों ने उनके चित्रों और पोस्टरों में प्रदर्शित कलात्मक कौशल की प्रशंसा की और उसे स्वीकार किया। इस कार्यक्रम ने छात्रों को न केवल अपने कलात्मक कौशल का प्रदर्शन करने के लिए बल्कि पराक्रम दिवस के उत्सव में सार्थक योगदान देने के लिए एक मंच प्रदान किया।

छात्रों का उत्कृष्ट प्रदर्शन छुपा नहीं रह सका और परिणामस्वरूप, उन्हें भविष्य के कार्यक्रमों के लिए एक और निमंत्रण दिया गया। यह सम्मान जेएमआई छात्रों की प्रतिभा और समर्पण का प्रमाण है।

ललित कला संकाय की डीन प्रोफेसर बिन्दुलिका शर्मा के मार्गदर्शन में इस कार्यक्रम में भाग लेने वाले नौ छात्र हैं; इसरा, मधु यादव, सोबिया, आफताब शेख हाशमी, अनंतरा राज, नोरीन फातिमा, मोहम्मद आतिफ, तृप्ति राँय और अब्दुल कादिर।

अपने अनुभव पर बात करते हुए, एक भाग लेने वाले छात्र ने कहा, "कार्यशाला का हिस्सा बनना एक बड़ा सम्मान था। नेताजी सुभाष चंद्र बोस के जन्मदिन के सम्मान में कला बनाने का अवसर प्रेरणादायक था, और जनता से सकारात्मक प्रतिक्रिया वास्तव में उत्साहजनक थी।"

जामिया ऐसे प्रभावशाली आयोजनों में योगदान देने के लिए भविष्य में सहयोग और अवसरों की आशा करता है, ताकि वह अपने छात्रों की रचनात्मक प्रतिभा को राष्ट्रीय मंच पर प्रदर्शित कर सके।

जनसंपर्क कार्यालय
जामिया मिल्लिया इस्लामिया